

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesari
vedāntācāryavaryo me sannidhattāṃ sadā hṛdi ||

|| *śrīkṛṣṇāṣṭottaraśatanāmastotram* ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīkṛṣṇāṣṭottaraśatanāmastotram ॥

chāyāyāṃ pārijātasya hemasiṃhāsanopari |
āsīnamambudaśyāmamāyatakṣamalamkṛtam ॥

candrānanam caturbāhuṃ śrīvatsāṅkitavakṣasam |
rukmiṇīsatyabhāmābhyāṃ sahitam kṛṣṇamāśraye ॥

śrīkṛṣṇaḥ kamalānātho vāsudevaḥ sanātanaḥ |
vasudevātmajaḥ puṇyo līlāmānuṣavigrahaḥ ॥ 1 ॥

śrīvatsakaustubhadharo yaśodāvatsalo hariḥ |
caturbhujāttacakrāsīgadāśāṅkhādyudāyudhaḥ ॥ 2 ॥

devakīnandanaḥ śrīśo nandagopapriyātmajaḥ |
yamunāvegasaṃhārī balabhadrapriyānujaḥ ॥ 3 ॥

pūtanājīvitaharaḥ śakaṭāsurabhañjanaḥ |
nandavrajajanānandī saccidānandavigrahaḥ ॥ 4 ॥

navanītavilīptāṅgo navanītanato'naghaḥ |
navanītanavāhāro mucukundaprasādakaḥ ॥ 5 ॥

ṣoḍaśastrīsahasreśastribhaṅgī madhurākṛtiḥ |
śukavāgamṛtābdhīndurgovindo yogināṃ patiḥ ॥ 6 ॥

vatsavāṭacaro'nanto dhenukāsurabhañjanaḥ |
trṇīkṛtatṛṇāvarto yamalārjunabhañjanaḥ ॥ 7 ॥

uttālatālabhettā ca tamālaśyāmalākṛtiḥ |
gopagopīśvaro yogī koṭisūryasamaprabhaḥ ॥ 8 ॥

ilāpatiḥ paraṃjyotiryādavendro yadūdvaḥaḥ |
vanamālī pītavāsāḥ pārijātāpahārakaḥ ॥ 9 ॥

govardhanācaloddhartā gopālaḥ sarvapālakaḥ |
ajo nirañjanaḥ kāmajanaḥ kañjalocanaḥ ॥ 10 ॥

madhuhā mathurānātho dvārakānāyako balī |
vṛndāvanāntaḥ sañcārī tulasīdāmabhūṣaṇaḥ || 11 ||

syamantakamaṇerhartā naranārāyaṇātmakeḥ |
kubjākṛṣṇāṃbaradharo māyī paramapūruṣaḥ || 12 ||

muṣṭikāsuracāṇūramallayuddhaviśāradaḥ |
saṃsāravairī kaṃsārirmurārīrnarakāntakaḥ || 13 ||

anādibrahmacārī ca kṛṣṇāvyasanakarṣakaḥ |
śīśupālaśiraśchettā duryodhanakulāntakaḥ || 14 ||

vidurākrūravarado viśvarūpapradarśakaḥ |
satyavāk satyasaṅkalpaḥ satyabhāmārato jayī || 15 ||

subhadrapūrvajo viṣṇurbhīṣmamuktipradāyakaḥ |
jagadgururjagannātho veṇunādaviśāradaḥ || 16 ||

vṛṣabhāsuravidhvamsī bāṇāsurakarāntakaḥ |
yudhiṣṭhirapratīṣṭhātā barhibarhāvataṃsakaḥ || 17 ||

pārthasārathiravyakto gītāmṛtamahodadhiḥ |
kālyaphaṇimāṇikyarañjitaśrīpadāmbujaḥ || 18 ||

dāmodaro yajñabhoktā dānavendravināśakaḥ |
nārāyaṇaḥ paraṃ brahma pannagāśanavāhanaḥ || 19 ||

jalakrīḍāsamāsaktaḥ gopīvastrāpahāraḥ |
puṇyaślokaśtīrthapādo vedavedyo dayānidhiḥ || 20 ||

sarvatīrthātmakaḥ sarvagraharūpī parātparaḥ |
evaṃ śrīkr̥ṣṇadevasya nāmnāmaṣṭottaraṃ śatam || 21 ||

kṛṣṇanāmāmṛtaṃ nāma paramānandadāyakaḥ |
atyupadravadoṣaghnaṃ paramāyusyavardhanam || 22 ||

|| iti śrīkr̥ṣṇāṣṭottaraśatanāmastotram saṃpūrṇam ||